

# ១ ព្រះជាម្ចាស់មាន អំណោយទានសម្រាប់អ្នក

នេះគឺជាមេរៀនទីមួយ ក្នុងចំណោមមេរៀនពីរដែលត្រូវរចនាឡើងដើម្បីផ្តល់ជូនអ្នកនូវ គ្រឹះមូលដ្ឋានសម្រាប់អ្វីៗទាំងអស់ដែលអ្នកនឹងសិក្សានៅក្នុងមុខវិជ្ជានេះ។ នៅក្នុងមេរៀនទីមួយនេះអ្នកនឹងរៀនអំពីសារៈសំខាន់របស់អ្នកនៅក្នុងព្រះកាយរបស់ព្រះគ្រីស្ទ។

មានតែសមាជិកនៃព្រះកាយរបស់ព្រះគ្រីស្ទប៉ុណ្ណោះដែលអាចទទួលបានព្រះអំណោយទានខាងឯវិញ្ញាណ។ ដូច្នេះហើយបានជា អ្នកត្រូវរៀនឲ្យបានច្រើនបំផុតអំពីព្រះកាយរបស់ទ្រង់ និង របៀបដែលព្រះកាយរបស់ទ្រង់ធ្វើការ។ នៅពេលដែលអ្នកទទួលយកព្រះយេស៊ូជាព្រះអង្គសង្គ្រោះរបស់អ្នក នោះអ្នកបានក្លាយជាផ្នែកមួយនៃព្រះកាយរបស់ទ្រង់។ អ្នកជឿគ្រប់រូប គឺជាផ្នែកមួយយ៉ាងសំខាន់នៅក្នុងព្រះកាយមួយនេះ។ ព្រះជាម្ចាស់ប្រទានព្រះអំណោយទានទៅដល់សមាជិកម្នាក់ៗ។ ព្រះអំណោយទាននេះ មានភាពដោយឡែកពីគ្នា ពីមនុស្សម្នាក់ទៅមនុស្សម្នាក់ទៀត។

ក្នុងនាមជាមនុស្សជាតិ អ្នកគឺជាផ្នែកមួយនៃគ្រួសារខាងឯលោកីយ៍ ឬក្រុមណាមួយ។ នៅពេលដែលអ្នកបានក្លាយជាអ្នកជឿព្រះយេស៊ូ អ្នកក៏បានក្លាយជាផ្នែកនៃគ្រួសារ ឬ ក្រុមមួយដ៏សំខាន់ជាងនេះទៅទៀត នោះគឺព្រះកាយរបស់ព្រះគ្រីស្ទ។ ក្នុងពេលដែលយើងរៀនមេរៀននេះ អ្នកនឹងចាប់ផ្តើមមើលឃើញថាខ្លួនអ្នកសំខាន់កម្រិតល្អ សម្រាប់ព្រះជាម្ចាស់ និង សម្រាប់សមាជិកដទៃទៀតនៃព្រះកាយរបស់ទ្រង់។ អ្នកក៏នឹងរកឃើញថាទ្រង់មានអំណោយពិសេសមួយ ឬច្រើន សម្រាប់អ្នក និងឃើញថាទ្រង់រំពឹងលើរូបអ្នក។

**គម្រោងនៃមេរៀន**

- ក. យើងទាំងអស់គ្នាសុទ្ធតែជាសមាជិកនៃព្រះកាយរបស់ទ្រង់
- ខ. សមាជិកទាំងអស់សុទ្ធតែសំខាន់
- គ. យើងមិនត្រូវប្រៀបធៀបខ្លួនយើងទៅជាមួយនឹងអ្នកដទៃឡើយ។
- ឃ. យើងត្រូវតែស្មោះត្រង់ជាមួយនឹងព្រះអំណោយទានដែលបានមកពីព្រះជាម្ចាស់

**វត្ថុបំណងនៃមេរៀន**

នៅពេលដែលបញ្ចប់មេរៀនមួយនេះ អ្នកអាចនឹង ៖

- ១. រៀបរាប់អំពីផ្នែកចម្បងទាំងពីរ នៃព្រះកាយរបស់ព្រះគ្រីស្ទ។
- ២. បកស្រាយអំពីមូលហេតុដែលសមាជិកម្នាក់ៗនៅក្នុងព្រះកាយរបស់ព្រះគ្រីស្ទ មានសារៈសំខាន់
- ៣. និយាយអំពីមូលហេតុទាំងពីរដែលអ្នកជឿ មិនគួរប្រៀបធៀបខ្លួនគេ ទៅជាមួយនឹង អ្នកជឿដទៃទៀត។
- ៤. និយាយអំពីប្រភពនៃព្រះអំណោយទានខាងឯវិញ្ញាណ
- ៥. បកស្រាយអំពីរបៀបដែលព្រះអំណោយទានរបស់ព្រះជាម្ចាស់ គួរតែយកមកប្រើប្រាស់។

**សកម្មភាពក្នុងការសិក្សា**

- ១. អានសេចក្តីសង្ខេបការវិវត្តន៍មេរៀន ហើយបើកមើលខគម្ពីរយោងនីមួយៗនៅក្នុងព្រះគម្ពីរ។
- ២. ចាប់ផ្តើមទន្ទេញចងចាំ ខគម្ពីរ១កូរិនថូស ជំពូក១៣។ អ្នកមុខជា អាចនិយាយឡើងវិញនូវខទាំងពីរដំបូងបាន ទម្រាំដល់ពេលអ្នកសិក្សាមេរៀនទីមួយនេះចប់។
- ៣. សិក្សាអំពីគម្រោងមេរៀន និង វត្ថុបំណងមេរៀន។ ដោយធ្វើដូច្នោះ វានឹងជួយអ្នកស្គាល់ពីអ្វីដែលអ្នកគួរតែរៀន។
- ៤. ពិនិត្យមើលអក្ខរានុក្រម នៅខាងចុងបញ្ចប់នៃមគ្គទេសក៍សិក្សានេះ ដើម្បីបានដឹងពីនិយមន័យនៃពាក្យសំខាន់ទាំងឡាយណាដែលអ្នកមិនយល់។
- ៥. អានមេរៀន និង ធ្វើលំហាត់នៅក្នុងមេរៀន។ ចម្លើយរបស់អ្នកភាគច្រើន អាចធ្វើបាននៅក្នុងមគ្គទេសក៍សិក្សានេះ។ ប៉ុន្តែបើចំណុចណាមួយដែលត្រូវការចម្លើយវែង សូមសរសេរចម្លើយរបស់អ្នកនៅក្នុងសៀវភៅកត់ត្រារបស់អ្នក។ ពិនិត្យមើលចម្លើយរបស់អ្នកជាមួយនឹងចម្លើយដែលបានផ្តល់ជូននៅក្នុងចុងបញ្ចប់នៃមេរៀន។
- ៦. ធ្វើសំណួរក្នុងការប្រឡងផ្ទាល់ខ្លួន នៅចុងបញ្ចប់នៃមេរៀន ហើយផ្ទៀងផ្ទាត់ចម្លើយរបស់អ្នកដោយប្រុងប្រយ័ត្ន ជាមួយនឹងចម្លើយដែលយើងបានផ្តល់ជូននៅផ្នែកខាងក្រោយនៃសៀវភៅមេរៀននេះ។ រំលឹកឡើងវិញ រាល់ចំណុចណាមួយដែលអ្នកឆ្លើយមិនបានត្រឹមត្រូវ ។

**ពាក្យសំខាន់ៗ**

ការយល់ដឹងពីពាក្យសំខាន់ដែលយើងដាក់ឱ្យនៅខាងផ្នែកដំបូងនៃគ្រប់មេរៀន នឹងជួយអ្នកនៅពេលដែលអ្នករៀន។ អ្នកនឹងឃើញមាន តារាងពាក្យសំខាន់ដែលតម្រៀបតាមលំដាប់លំដោយព្យញ្ជនៈ និង អត្ថន័យរបស់វាក្នុងអក្ខរានុក្រមនៅផ្នែកខាងក្រោយនៃសៀវភៅសិក្សាឆ្នាំខ្លួននេះ។ ប្រសិនបើ អ្នកនៅមានមន្ទិលសង្ស័យ អំពីអត្ថន័យនៃពាក្យណាមួយនៅក្នុងតារាងនេះ អ្នកអាចរកមើលវានៅពេលនេះក៏បាន ឬ នៅពេលអ្នកបានឃើញវា ក្នុងអំឡុងពេលអានមេរៀនរបស់អ្នក។

បំពាក់  
មុខងារ

អ្នកបម្រើជំនិត

ទេពកោសល្យ

### ក. យើងនាំអស់គ្នាសុទ្ធតែជាសមាជិកនៃព្រះកាយរបស់ទ្រង់

រក្ខបំណងទី ១. រៀបរាប់អំពីផ្នែកចម្បងទាំងពីរ នៃព្រះកាយរបស់ព្រះគ្រីស្ទ។

#### ព្រះគ្រីស្ទគឺជាសិរសា

ពួកយើងត្រូវការជំនួយក្នុងការស្វែងយល់ពីទំនាក់ទំនងរវាងព្រះគ្រីស្ទជាមួយនឹងអស់អ្នកជឿលើ ទ្រង់។ លោកសាក្សីប៉ូលបានប្រើប្រាស់រាងកាយមនុស្សដើម្បី គូសបង្ហាញពីការនេះ។ លោកបានចង្អុល បញ្ជាក់ថាព្រះគ្រីស្ទគឺជាសិរសានៃព្រះកាយនោះ។ ពួកយើងទាំងអស់គ្នាក៏បានដឹងថាក្បាលរបស់យើង មានសារៈសំខាន់យ៉ាងណាហើយ។ មានរឿងពីប្រាកដជាភ័យខ្លាចចំពោះយើង ប្រសិនបើគ្មានក្បាលទេ នោះ។ ទីមួយ យើងមុខជាស្លាប់មិនខាន។ យើងមិនអាចរស់បានដោយគ្មានក្បាលនោះទេ។ ទីពីរ យើង មុខជាគ្មានចលនា និង គ្មានប្រយោជន៍នោះទេ។ ក្បាលដឹកនាំខ្លួនប្រាណ ទៅធ្វើសកម្មភាពដែលមាន ន័យ។ ក្នុងរបៀបដូចគ្នានេះ ព្រះគ្រីស្ទដែលជាសិរសា សព្វព្រះទ័យដឹកនាំព្រះកាយរបស់ទ្រង់ឲ្យធ្វើតាម បំណងព្រះហឫទ័យរបស់ទ្រង់។ ឈ្មោះមួយផ្សេងទៀតនៃព្រះកាយ របស់ព្រះគ្រីស្ទ គឺក្រុមជំនុំ ។

#### លំហាត់អនុវត្ត

- ១ ចូរអានគម្ពីរកូឡូស ១:១៥-១៨។ ឆ្លើយនឹងសំណួរខាងក្រោមនេះ។
- ក) តើលោកប៉ូលនិយាយសំដៅទៅលើអ្នកណា នៅក្នុងខគម្ពីរនេះ?.....
- ខ) តើមានពាក្យអ្វីទៀតដែលរៀបរាប់អំពីព្រះកាយរបស់ព្រះគ្រីស្ទ? .....

នៅក្នុងព្រះគម្ពីរ បាននិយាយជាច្រើនលើកច្រើនសាអំពីព្រះគ្រីស្ទដែលជាសិរសា នៃព្រះកាយមួយ នោះ។ អ្នកត្រូវតែអានខគម្ពីរនីមួយៗ យ៉ាងប្រុងប្រយ័ត្នចំនួនបីដង៖ គម្ពីរអេភេសូ ១:២២-២៣; ៤:១៥- ១៦; ៥:២៣ និង គម្ពីរកូឡូស ២:១៩។

#### អ្នកជឿគឺជាព្រះកាយ

ក្បាលដែលគ្មានខ្លួន គឺឥតបានការ ដូចជាខ្លួនដែលគ្មានក្បាលផងដែរ។ ក្បាលគឺពិតជាសំខាន់ ប៉ុន្តែ ខ្លួនក៏សំខាន់ដែរ។ ព្រះកាយរបស់ព្រះគ្រីស្ទ ត្រូវបានបង្កើតឡើងពីអស់អ្នកដែលជឿលើព្រះនាមរបស់ទ្រង់ ។ ក្នុងនាមជាអ្នកជឿម្នាក់ អ្នកគឺជាផ្នែកមួយនៃព្រះកាយរបស់ទ្រង់។ នោះគឺជាសេចក្តីពិតដ៏អស្ចារ្យមួយ។ លោកប៉ូលបានសរសេរថា “យើងក៏ដូច្នោះដែរ យើងមានគ្នាច្រើនរួមជាព្រះកាយតែមួយក្នុងអង្គព្រះគ្រីស្ទ ហើយម្នាក់ៗជាសរីរាង្គរបស់គ្នាទៅវិញទៅមក” ( គម្ពីររ៉ូម ១២:៥)។

**លំហាត់អនុវត្ត**

- ២ ចូរអានគម្ពីរ១កូរិនថូស ១២:១២-១៣; គម្ពីរអេភេសូ ៤:៤; ៥: ២៩-៣០, និង គម្ពីរកូរិនថូស ១:២៤។  
ចូរបំពេញប្រយោគខាងក្រោម ដោយដាក់ចម្លើយត្រឹមត្រូវ។
- ក) ព្រះគ្រីស្ទគឺជា.....នៃព្រះកាយ។
- ខ) ឈ្មោះមួយទៀតរបស់ព្រះកាយរបស់ព្រះគ្រីស្ទគឺ.....
- គ) អ្នកជឿគឺជាសរីរាង្គនៃ.....របស់ព្រះគ្រីស្ទ។



**អ្នកជឿម្នាក់ៗគឺជាសមាជិក**

នៅក្នុងព្រះកាយរបស់ព្រះគ្រីស្ទមាន ពីរផ្នែកសំខាន់ៗ ៖ (១) មានព្រះសិរសាមួយ និង (២) សមាជិកជាច្រើន។ រូបកាយរបស់យើងមិនគ្រាន់តែមានសមាជិកមួយប៉ុណ្ណោះទេ ប៉ុន្តែមានច្រើនសន្លឹក។ ដៃ ជើង ម្រាមដៃ បេះដូង ជាដើម សុទ្ធតែជាសមាជិកផ្សេងៗគ្នា នៃរូបកាយរបស់យើង។ ព្រះកាយរបស់ព្រះគ្រីស្ទក៏យ៉ាងដូច្នោះដែរ។ អ្នកជឿដ៏ពិតប្រាកដគ្រប់រូបក្លាយជាផ្នែកនៃព្រះកាយរបស់ទ្រង់។ នេះមានន័យថា អ្នកជឿដ៏ពិតគ្រប់រូបនៅក្នុងពិភពលោកនេះ គឺជាផ្នែកនៃព្រះកាយរបស់ទ្រង់៖ រូបកាយមិនមែនមានសរីរាង្គតែមួយទេ គឺមានច្រើន (គម្ពីរ១កូរិនថូស ១២:១៤)។ មនុស្សម្នាក់ដែលមកពីពូជសាសន៍ ពណ៌សម្បុរ ទឹកដី និង ប្រទេសគ្រប់ទាំងអស់ គឺជាផ្នែកនៃព្រះកាយតែមួយ។

**លំហាត់អនុវត្ត**

- ៣ ចូរសរសេរឈ្មោះផ្នែកសំខាន់ៗទាំងពីរនៃព្រះកាយរបស់ព្រះគ្រីស្ទ ហើយគូសសញ្ញា X ពីក្រោយផ្នែកដែលអ្នកបានចូលរួមចំណែក។
- ក) .....
- ខ) .....
- ៤ ចូរគូសរង្វង់ជុំវិញចម្លើយត្រឹមត្រូវ ៖ ដូចទៅនឹងរូបកាយរបស់យើង ព្រះកាយរបស់ព្រះគ្រីស្ទមាន
- ក) សមាជិកតែមួយ
- ខ) សមាជិកជាច្រើន



## ខ. សមាជិកទាំងអស់សុទ្ធតែសំខាន់

រត្នបំណងទី២. បកស្រាយអំពីមូលហេតុដែលសមាជិកម្នាក់ៗនៅក្នុងព្រះកាយរបស់ព្រះគ្រីស្ទ មានសារៈសំខាន់។

### សមាជិកគ្រប់រូប សុទ្ធតែជាផ្នែកនៃព្រះកាយ

តើមេដឹងរបស់អ្នក នឹងអាចធ្វើអ្វីបានប្រសិនបើវាជាចំណែកនៃព្រះកាយរបស់អ្នក? វាមុខជាត្រូវរលួយ និង ត្រូវទប់ទៅជាធូលីដី។ ដូច្នេះមេដឹងរបស់អ្នកគឺជាផ្នែកសំខាន់មួយនៅក្នុងរូបកាយរបស់អ្នក។ រូបកាយរបស់អ្នកមិនអាចពេញលេញបានឡើយ បើគ្មានវា។ រូបកាយមួយដែលមិនមានគ្រប់ផ្នែកទាំងអស់នៃ សរីរាង្គរបស់វា គឺមានដែនកំណត់ចំពោះអ្វីដែលវាអាចធ្វើបាន។ ឧទាហរណ៍ មនុស្សម្នាក់ដែលគ្មានជើង មិនអាចរត់ប្រណាំងបានឡើយ។ មនុស្សម្នាក់ដែលគ្មានភ្នែកមិនអាចមើលឃើញផ្កាយបានឡើយ។ មនុស្សម្នាក់ដែលគ្មានដៃមិនអាចឡើងដើមឈើបានទេ។

សមាជិកគ្រប់រូបនៅក្នុងព្រះកាយរបស់ព្រះគ្រីស្ទសុទ្ធតែមានសារៈសំខាន់ណាស់ចំពោះទ្រង់។ “បងប្អូនជាព្រះកាយរបស់ព្រះគ្រីស្ទ ហើយម្នាក់ៗជាសរីរាង្គនៃព្រះកាយនេះ តាមចំណែករៀងៗខ្លួន” (គម្ពីរ ១កូរិនថូស ១២:២៧)។ យើងប្រហែលជាអាច ពង្រីកគោលគំនិតមួយនេះបានដោយនិយាយថាសមាជិក នៅក្នុងព្រះកាយរបស់ព្រះគ្រីស្ទគឺជាចំណែកនៃព្រះកាយនោះ។ គាត់គឺកំណត់ ឬ ភាគ នៃព្រះកាយ ដូច ជាម្រាមជើងគឺជាចំណែក ជាកំណត់ ឬ ជាភាគមួយនៃរូបកាយរបស់អ្នកផងដែរ។

### លំហាត់អនុវត្ត

- 
- ៥ ចូរអានគម្ពីរ ១កូរិនថូស ១២:១៥-២៦។ សរសេរអក្សរ ត នៅក្នុងចន្លោះបន្ទាត់ ប្រសិនបើប្រយោគ នោះត្រឹមត្រូវ ហើយសរសេរអក្សរ ខ ប្រសិនបើវាខុស។
- .....ក) អ្នកជឿគ្រប់រូបគឺជាផ្នែកនៃព្រះកាយរបស់ព្រះគ្រីស្ទ។
  - .....ខ) សមាជិកគ្រប់រូបនៃព្រះកាយរបស់ព្រះគ្រីស្ទគឺខុសគ្នា។
  - .....គ) សមាជិកនៃព្រះកាយរបស់ព្រះគ្រីស្ទមិនត្រូវការគ្នាទៅវិញទៅមកទេ។
- 

### សមាជិកគ្រប់រូបមានមុខងារជាក់លាក់ផ្សេងៗគ្នា

ម្រាមជើង និង ត្រចៀករបស់អ្នក មិនបំពេញមុខងារដូចគ្នានោះទេ។ ភ្នែក និង ជើងរបស់អ្នកក៏មិន ដូចគ្នាដែរ។ ដូច្នេះហើយ នៅក្នុងព្រះកាយរបស់ព្រះគ្រីស្ទ សមាជិកទាំងអស់មិនមានតួនាទីដូចគ្នាឡើយ។ ជួយទៅវិញសមាជិកគ្រប់រូប មានមុខងារផ្ទាល់ខ្លួនរបស់គេ។ មុខងារ គឺមានន័យថា “កិច្ចការ ឬ កាតព្វកិច្ច ពិសេស។” មុខងាររបស់ភ្នែកគឺដើម្បីមើល។ សូមគិតឡើងវិញអំពីមេដឹងរបស់អ្នក។ វាប្រហែលជាត្រូវបាន គ្របបាំងដោយស្បែកជើង។ អ្នកប្រហែលជាកម្រិតតិរវាណាស់ ប៉ុន្តែវាមានការងារ និង កាតព្វកិច្ចសំខាន់ របស់វា។ ក្រៅពីមានមុខងារជាផ្នែកដែលអមជាមួយម្រាមជើងដទៃទៀត ដើម្បីបង្កើតបានជាប្រអប់ជើង ដែលគ្រប់លក្ខណៈមួយ វាក៏ជួយទប់លំនឹងខ្លួនរបស់អ្នកទាំងមូលផងដែរ។ ការបាត់បង់មេដឹងរបស់អ្នក នោះអ្នកនឹងនឹកវាខ្លាំងណាស់។ គ្រប់ផ្នែកផ្សេងៗទៀត នៃរូបកាយរបស់អ្នកទទួលបានប្រយោជន៍មកពីវា។

អ្នកនឹងជំពប់យ៉ាងងាយ ពេលគ្មានវា។ អ្នកនឹងមិនអាចរត់បានល្អនោះទេ។ អ្នកប្រហែលជាអាចនឹងដើរ ខ្លីច្បាស់ដែរ។

សមាជិកនៃព្រះកាយរបស់ព្រះគ្រីស្ទក៏ដូចជាសិរីរាង្គនៃរូបកាយរបស់អ្នកផងដែរ។ សមាជិកម្នាក់ៗ មានមុខងារផ្ទាល់ខ្លួនរបស់គាត់ និងមានសារៈសំខាន់ណាស់សម្រាប់ទាំងក្បាល និង ផ្នែកផ្សេងៗទៀតនៃ រូបកាយ។

**លំហាត់អនុវត្ត**

៦ ចូរអានគម្ពីររ៉ូម ១២:៦-៨ និង គម្ពីរ១កូរិនថូស ១២:១៤-២៥។ សរសេរអក្សរ ត នៅក្នុងចន្លោះ បន្ទាត់ប្រសិនបើប្រយោគនោះត្រឹមត្រូវ និង សរសេរអក្សរ ខ ប្រសិនបើប្រយោគនោះខុស។

- .....ក) សមាជិកនៃព្រះកាយរបស់ព្រះគ្រីស្ទទាំងអស់មានមុខងារដូចគ្នា។
- .....ខ) មុខងារមានន័យថារូបកាយ។
- .....គ) គ្រប់សមាជិកនៅក្នុងព្រះកាយរបស់ព្រះគ្រីស្ទទាំងអស់គឺមានសារៈសំខាន់ ព្រោះតែពួកគេ មានមុខងារផ្ទាល់ខ្លួន។

**គ. យើងមិនត្រូវប្រៀបធៀបខ្លួនយើងទៅជាមួយនឹងអ្នក ដទៃឡើយ។**

រក្ខតំណងទី៣. និយាយអំពីមូលហេតុទាំងពីរដែលអ្នកជឿ មិនគួរប្រៀបធៀបខ្លួនគេ ទៅជាមួយនឹង អ្នកជឿដទៃទៀត។

**ការប្រៀបធៀបធ្វើឲ្យព្រះជាម្ចាស់មិនសព្វព្រះទ័យ**

ព្រះជាម្ចាស់បានបង្កើតយើងរាល់គ្នា ឲ្យមានលក្ខណៈខុសពីគ្នា ដូចជាទ្រង់បានបង្កើតសិរីរាង្គនៃរូប កាយរបស់យើងឲ្យមានលក្ខណៈខុសពីគ្នាផងដែរ។ តើអ្នកគិតថា ព្រះជាម្ចាស់ទ្រង់អាចសព្វព្រះហឫទ័យ ដែរឬទេ ប្រសិនបើអ្នកអ្វីដោយសារតែមេដឹងរបស់អ្នកមិនទៅនៅកន្លែងចម្រុះវិញនោះ? ។ យើងដឹង ហើយថា ព្រះជាម្ចាស់បានបង្កើតផ្នែកនីមួយៗរបស់យើង ហើយបានដាក់វានៅកន្លែងដែលវាអាចបំពេញ គោលបំណងរបស់វាបាន។

នៅពេលដែលយើង ប្រៀបធៀបខ្លួនយើង ទៅជាមួយសមាជិកដទៃទៀត នៃព្រះកាយរបស់ព្រះគ្រីស្ទ ហើយអ្វីទាំងអស់ដោយសារតែយើងមិនដូចជាពួកគេ នោះយើងធ្វើឲ្យព្រះអម្ចាស់មិនសព្វព្រះហឫទ័យហើយ។ ពួកយើងគ្រប់គ្នាត្រូវដឹងថា ទ្រង់បានបង្កើតយើងមកជាខ្លួនយើង និង បានដាក់យើងនៅកន្លែងដែលយើង នៅសម្រាប់ផលប្រយោជន៍នៃព្រះកាយទាំងមូល និង សម្រាប់សិរីរុងរឿងរបស់ទ្រង់ផ្ទាល់ផងដែរ។

ការមិនសប្បាយចិត្ត ដោយសារតែព្រះអំណោយទានរបស់យើងមិនដូចជាព្រះអំណោយទានរបស់ អ្នកដទៃទៀត បានធ្វើឲ្យយើងក្លាយជាអ្នកវិនិច្ឆ័យព្រះជាម្ចាស់។ វាហាក់បីដូចជានិយាយថា “ ព្រះជាម្ចាស់ អើយ ហេតុអ្វីបានទ្រង់មិនប្រទានព្រះអំណោយទាននោះមកឲ្យទូលបង្គំ?” បើអ្នកវិញ តើអ្នកនឹងមាន អារម្មណ៍បែបណា ប្រសិនបើអ្នកបានឲ្យកាដូ ទៅឲ្យមិត្តភក្តិបីនាក់របស់អ្នក ដែលវាសមជាមួយនឹងតួនាទី

របស់គេនៅក្នុងជីវិត ហើយមានម្នាក់ក្នុងចំណោមពួកគេ អ្វីៗទាំងព្រោះតែគាត់មិនបានទទួលការដូចអ្នក បានឲ្យទៅពីរនាក់ផ្សេងទៀត? អ្នកមុខជាមិនសប្បាយចិត្តឡើយ។

**លំហាត់អនុវត្ត**

- ៧ ចូរអានគម្ពីរ ១កូរិនថូស ១២:១៥-១៨ ។ យើងស្វែងយល់នៅក្នុងខគម្ពីរទាំងនេះថា យើងមិន ត្រូវប្រៀបធៀបខ្លួនយើងទៅជាមួយអ្នកដទៃសោះឡើយ។ ចូរគូសរង្វង់នៅជុំវិញអក្សរដែលនៅពីមុខ មូលហេតុត្រឹមត្រូវ ចំពោះការដែលមិនគួរប្រៀបធៀបខ្លួនទៅជាមួយអ្នកដទៃ។
- ក) ការប្រៀបធៀបខ្លួនយើងទៅជាមួយអ្នកដទៃធ្វើឲ្យព្រះអម្ចាស់មិនសព្វព្រះហឫទ័យ។
- ខ) ការប្រៀបធៀបខ្លួនយើងទៅជាមួយអ្នកដទៃធ្វើឲ្យយើងបានក្លាយជាផ្នែកមួយនៃព្រះកាយរបស់ ព្រះគ្រីស្ទ។
- គ) ការប្រៀបធៀបខ្លួនយើងទៅជាមួយអ្នកដទៃ បង្ហាញឲ្យយើងបានឃើញថា យើងមិនដឹងថា យើង មានសារៈសំខាន់យ៉ាងណានៅក្នុងព្រះកាយនោះទេ។

**ការប្រៀបធៀប បំបាក់ទឹកចិត្តរបស់មនុស្ស**

មានរឿងពីរ នឹងអាចកើតមានឡើងនៅពេលដែលយើងប្រៀបធៀបព្រះអំណោយទានរបស់យើងទៅ ជាមួយអ្នកដទៃ។ ទីមួយ ពួកយើង អាចនឹងបាក់ទឹកចិត្ត ដោយសារតែព្រះអំណោយទានរបស់យើងមិន ដូចជារបស់អ្នកដទៃ។ ព្រះអំណោយទានរបស់យើងមើលទៅ មិនសូវជាមានសារៈសំខាន់ដូចរបស់អ្នក ដទៃនោះទេ។ ទីពីរ យើងអាចនឹងមានអំណួត ដោយសារតែយើងគិតថាព្រះអំណោយទានរបស់យើង គឺ ល្អប្រសើរជាងរបស់អ្នកដទៃ ។ ដូច្នេះយើងអាចបំបាក់ទឹកចិត្តរបស់ អ្នកដទៃ ។

ពួកយើងម្នាក់ៗត្រូវតែដឹងថា ព្រះជាម្ចាស់ប្រទានព្រះអំណោយទានដែលស័ក្តសមជាមួយយើង។ ខ្ញុំ អាចនឹងមានអារម្មណ៍មិនស្រួលនោះទេ បើខ្ញុំព្យាយាមពាក់ទ្រនាប់ជើងប្រពន្ធរបស់ខ្ញុំ។ វានឹងមិនល្អ សោះឡើយ! នាងក៏មិនអាចពាក់របស់ខ្ញុំដែរ។ ទ្រនាប់ជើងរបស់នាងគឺល្អជាមួយនឹងជើងរបស់នាង។ ក្នុងរបៀបដូចគ្នានេះដែរ ព្រះអំណោយទានដែលព្រះជាម្ចាស់មានសម្រាប់អ្នក គឺសមល្មមសម្រាប់អ្នក។ អ្វីៗដែលទ្រង់មានសម្រាប់សមាជិកដទៃនៃព្រះកាយ គឺសមល្មមសម្រាប់ពួកគេ។ អ៊ីចឹង តើមានប្រយោជន៍ អ្វីក្នុងការប្រៀបធៀបព្រះអំណោយទានរបស់យើងជាមួយ ព្រះអំណោយទានដែលសម្រាប់ផ្តល់ទៅឲ្យអ្នក ដទៃនោះ?

រឿងមួយទៀតដែលសំខាន់នៅត្រង់នេះ។ លោកប៉ូលបានសរសេរថា “យើងក៏ដូច្នោះដែរ យើងមាន គ្នាច្រើនរួមជាព្រះកាយតែមួយក្នុងអង្គព្រះគ្រីស្ទ ហើយម្នាក់ៗជាសរីរាង្គរបស់គ្នាទៅវិញទៅមក” (គម្ពីររ៉ូម ១២:៥)។ ដោយយើងនៅក្នុងព្រះកាយតែមួយ នោះគ្មានហេតុផលអ្វីដែលត្រូវប្រៀបធៀបព្រះ អំណោយទានរបស់ពួកយើងឡើយ។ ពួកយើងម្នាក់ៗទទួលបានផលប្រយោជន៍ពីព្រះអំណោយទានរបស់ អ្នកដទៃ។ តើហេតុអ្វី បានជាព្យាយាមប្រៀបធៀបជើងរបស់យើងជាមួយនឹងមាត់របស់យើង? ពួកវាមើល ទៅមិនដូចគ្នាទេ។ ពួកវាមិនធ្វើសកម្មភាពដូចគ្នាដែរ។ ប៉ុន្តែវាទាំងពីរ គឺចាំបាច់ ហើយវាទាំងពីរចូលរួម

សំខាន់គោលបំណងតែមួយ។ ជើងរបស់យើងបាននាំយើងទៅរកអាហារ។ មាត់របស់យើងបរិភោគវា។ ប៉ុន្តែខ្លួនប្រាណទាំងមូលទទួលបានប្រយោជន៍ដូចគ្នា។ វាក៏ដូចគ្នាជាមួយនឹងសមាជិកនៃព្រះកាយរបស់ព្រះគ្រីស្ទដែរ។

**លំហាត់អនុវត្តន៍**

- ៨ ចូរអានគម្ពីរ ១កូរិនថូស១២:២១-២៧ ។ បំពេញពាក្យដែលសមស្រប ឬ ពាក្យបំពេញន័យប្រយោគនីមួយៗខាងក្រោម។
- ក) នៅពេលដែលយើងប្រៀបធៀបខ្លួនយើងជាមួយនឹងអ្នកដទៃ យើងអាចនឹងបំបាក់ទឹកចិត្តទាំង.....និង.....
- ខ) ព្រះអំណោយទានដែលស័ក្តិសមជាមួយយើង គឺបានប្រទានមកឲ្យយើងដោយ.....
- គ) យើងមិនត្រូវប្រៀបធៀបខ្លួនយើងទៅជាមួយអ្នកដទៃ ដោយព្រោះតែយើងទាំងអស់គ្នាសុទ្ធតែជាសមាជិកចាំបាច់នៃ.....ដូចគ្នា។

**ឃ. យើងត្រូវតែស្មោះត្រង់ជាមួយនឹងព្រះអំណោយទានដែលបានមកពីព្រះជាម្ចាស់**

រក្សាបំណងទី៤. និយាយអំពីប្រភពនៃព្រះអំណោយទានខាងឯវិញ្ញាណ។

**យើងត្រូវតែស្តារលំហូរព្រះអំណោយទាន**

អ្នកមានព័ន្ធកិច្ចខាងឯវិញ្ញាណ ដើម្បីធ្វើការ ក្នុងនាមជាសមាជិកនៃព្រះកាយរបស់ព្រះគ្រីស្ទ។ ក្នុងការបំពាក់បំប៉នអ្នកសម្រាប់ធ្វើកិច្ចការនេះ ព្រះជាម្ចាស់បានប្រទានព្រះអំណោយទានមួយដល់អ្នក ក៏អាចមានព្រះអំណោយទានលើសពីមួយផងដែរ។ សមាជិកគ្រប់រូប មានព្រះអំណោយទានយ៉ាងហោចណាស់មួយ។ ស្ទើរតែគ្រប់ទីកន្លែង នៅក្នុងព្រះគម្ពីរដែលព្រះអំណោយទានត្រូវបានលើកយកមកនិយាយ ដោយបានថ្លែងថា ព្រះអំណោយទានគឺសម្រាប់សមាជិកគ្រប់រូប។

ព្រះអំណោយទានទាំងនេះមិនបានផ្តល់មកឲ្យយើងតាមរយៈ ឪពុកម្តាយ ឬ គ្រូរបស់យើងនោះទេ។ គ្មានមនុស្សណាម្នាក់ មានអំណាចក្នុងការផ្តល់វាបានឡើយ។ ពួកវាក៏មិនមែនជាទេពកោសល្យដែលយើងមានមកពីធម្មជាតិនោះដែរ។

ទេពកោសល្យគឺជាសមត្ថភាពដែលនៅជាមួយមនុស្សតាំងពីគេកើតមក។ មនុស្សខុសគ្នា មានសមត្ថភាពពីធម្មជាតិផ្សេងៗគ្នា។ អ្នកខ្លះហៅវាថា ព្រះអំណោយទាន ប៉ុន្តែពួកវាមិនដូចជាព្រះអំណោយទានខាងឯវិញ្ញាណនោះទេ។ មានអ្នកជឿជាច្រើននាក់មានទេពកោសល្យ។ ឧទាហរណ៍ អ្នកមិនជឿម្នាក់ដែលមានទេពកោសល្យខាងតន្ត្រី ឬ ទេពកោសល្យខាងនិយាយក្នុងទីសាធារណៈ។ ទាំងអស់នេះមិនមែនជាព្រះអំណោយទានខាងឯវិញ្ញាណនោះទេ។

ព្រះអំណោយទានខាងឯវិញ្ញាណគឺបានមកពីប្រភពតែមួយគត់គឺ៖ ព្រះជាម្ចាស់។ “គ្រប់អំណោយទានដ៏ល្អវិសេស និងអ្វីៗទាំងប៉ុន្មានដ៏គ្រប់លក្ខណៈដែលយើងបានទទួល សុទ្ធតែមកពីស្ថានលើទាំងអស់គឺមកពីព្រះបិតាដែលបង្កើតពន្លឺ។ ព្រះអង្គមិនចេះប្រែក្រឡាសំទេ ហើយនៅក្នុងព្រះអង្គ សូម្បីតែស្រមោលនៃការប្រែប្រួលក៏គ្មានផង” (គម្ពីរយ៉ាកុប ១:១៧)។

**លំហាត់អនុវត្ត**

៩ ចូរអានគម្ពីររ៉ូម ១២:៦; គម្ពីរ១កូរិនថូស ១២:៧,១១; គម្ពីរ ១ពេត្រុស ៤:១០។ គូសរង្វង់នៅជុំវិញអក្សរនៅខាងមុខប្រយោគដែលត្រឹមត្រូវនៅខាងក្រោម។

- ក) មានបុត្ររបស់ព្រះជាម្ចាស់ ភាគតិចប៉ុណ្ណោះដែលមានព្រះអំណោយទានខាងឯវិញ្ញាណ។
- ខ) ព្រះអំណោយទានខាងឯវិញ្ញាណត្រូវបានប្រទានមកយើង ដោយព្រះជាម្ចាស់។
- គ) ព្រះអំណោយទានខាងឯវិញ្ញាណ និងទេពកោសល្យគឺដូចតែគ្នា។
- ឃ) គ្រូបង្រៀនរបស់យើងអាចផ្តល់ព្រះអំណោយទានខាងឯវិញ្ញាណមកយើងបាន។

**យើងត្រូវតែប្រើប្រាស់ព្រះអំណោយទាននោះ**

**វត្ថុបំណងទី៥** បកស្រាយអំពីរបៀបដែលព្រះអំណោយទានរបស់ព្រះជាម្ចាស់ គួរតែយកប្រើប្រាស់។

ព្រះគម្ពីរបានផ្តល់ឲ្យយើងនូវច្បាប់យ៉ាងសាមញ្ញ ដែលអាចដាក់ទៅក្នុងព្រះអំណោយទានទាំងអស់របស់ព្រះជាម្ចាស់៖ “អ្នករាល់គ្នាបានទទួលអំណាចដោយឥតបង់ថ្លៃ ត្រូវជួយគេវិញដោយឥតគិតថ្លៃដែរ” (គម្ពីរម៉ាថាយ ១០:៨)។ ការដាក់ច្បាប់នេះនៅក្នុងព្រះអំណោយទានខាងឯវិញ្ញាណ មានន័យថា ព្រះអំណោយទានដែលសមាជិកនៃព្រះកាយបានទទួល ត្រូវប្រើប្រាស់សម្រាប់បំពេញបំណងដែលវាត្រូវបានប្រទានមកឲ្យយើង។

មានពេលខ្លះ អ្នកជឿមិនបានប្រើប្រាស់ព្រះអំណោយទានខាងឯវិញ្ញាណរបស់ពួកគេទេ ឬ ពួកគេប្រើវាដោយភាពអាត្មានិយម និង គ្មានសេចក្តីស្រឡាញ់។ ក្នុងករណីទាំងពីរនេះ គោលបំណងមិនត្រូវបានបំពេញឲ្យពេញលេញឡើយ។

ដូច្នេះ វាគឺជាតួនាទីរបស់អ្នកជឿក្នុងការ (១) ប្រើប្រាស់ព្រះអំណោយទាននីមួយៗសម្រាប់គោលបំណងរបស់វាដែលបានចែងទុកមក និង (២) អនុញ្ញាតឲ្យសេចក្តីស្រឡាញ់ដឹកនាំការប្រើប្រាស់របស់វា៖ “បងប្អូនម្នាក់ៗបានទទួលព្រះអំណោយទានផ្សេងៗពីគ្នាហើយ ដូច្នេះ ចូរយកព្រះអំណោយទានទាំងនេះទៅបំរើអ្នកដទៃតៗ អោយសមនឹងនាទីរបស់បងប្អូន ជាអ្នកចាត់ចែងដ៏ល្អ ដែលចែកព្រះអំណោយទានគ្រប់បែបយ៉ាងរបស់ព្រះជាម្ចាស់” (គម្ពីរ១ពេត្រុស ៤:១០)។ ព្រះគម្ពីរប្រើពាក្យថា *ភាពជាអ្នកបម្រើជំនិត* នៅពេលដែលនិយាយអំពីកាតព្វកិច្ចរបស់មនុស្ស។ ភាពជាអ្នកបម្រើមានន័យថា មើលការខុសត្រូវចំពោះទ្រព្យសម្បត្តិរបស់មនុស្សម្នាក់ទៀត។ ក្នុងនាមជាអ្នកជឿ យើងទទួលបានភាពជាអ្នកបម្រើជំនិតនៃព្រះអំណោយទានខាងឯវិញ្ញាណ។ នោះមានន័យថា យើងត្រូវតែមើលការខុសត្រូវចំពោះព្រះអំណោយទានដែលបានផ្តល់មកឲ្យយើង និង ប្រើប្រាស់ពួកវាពង្រីកវាជាណាចក្ររបស់ព្រះអម្ចាស់នៃយើង។ មានច្បាប់

ចែងយ៉ាងច្បាស់អំពី ភាពជាអ្នកបម្រើ៖ “រីឯអ្នកមើលខុសត្រូវគួរតែមានចិត្តស្មោះត្រង់” (គម្ពីរ ១កូរិនថូស ៤:២)។ ការប្រើប្រាស់ព្រះអំណោយទានខាងឯវិញ្ញាណដោយភាពស្មោះត្រង់ នាំឲ្យមានសិរីរុងរឿងដល់ព្រះអង្គដែលប្រទានវាមក និង ព្រះពរចំពោះព្រះកាយផង។

សេចក្តីស្រឡាញ់គឺជាគន្លឹះយ៉ាងមានប្រសិទ្ធិភាពក្នុងការប្រើប្រាស់ព្រះអំណោយទានខាងឯវិញ្ញាណ។ ការបែកចេញពីសេចក្តីស្រឡាញ់ ព្រះអំណោយទានខាងឯវិញ្ញាណមិនអាចបំពេញតាមគោលបំណងរបស់វានោះទេ៖ “គឺមានតែជំនឿដែលនាំអោយប្រព្រឹត្តអំពើផ្សេងៗ ដោយចិត្តស្រឡាញ់ប៉ុណ្ណោះ ទើបសំខាន់” (គម្ពីរកាឡាទី ៥:៦)។

**លំហាត់អនុវត្ត**

- 
- ១០ ចូរគូសរង្វង់ជុំវិញអក្សរនៅខាងមុខប្រយោគដែលត្រឹមត្រូវ។
    - ក) ព្រះអំណោយទានខាងឯវិញ្ញាណ ត្រូវតែប្រើប្រាស់សម្រាប់ប្រយោជន៍របស់អ្នកដទៃ។
    - ខ) ភាពជាអ្នកបម្រើជំនិត មានន័យថា ខ្វល់ខ្វាយរឿងរបស់ខ្លួនឯង។
    - គ) យើងតម្កើងព្រះជាម្ចាស់នៅពេលដែលយើងបានប្រើប្រាស់ព្រះអំណោយទានខាងឯវិញ្ញាណដែលទ្រង់បានប្រទាន ដោយភាពស្មោះត្រង់។
    - ឃ) ព្រះអំណោយទានខាងឯវិញ្ញាណគឺសំខាន់ខ្លាំងជាងសេចក្តីស្រឡាញ់។
  - ១១ គន្លឹះសម្រាប់ការប្រើប្រាស់ព្រះអំណោយទានខាងឯវិញ្ញាណ ដែលព្រះជាម្ចាស់បានប្រទានមកឲ្យយើងយ៉ាងមានប្រសិទ្ធិភាពគឺ
    - ក) ប្រាប់អ្នកដទៃថាអ្នកមានព្រះអំណោយទាននោះ។
    - ខ) ប្រៀបធៀបព្រះអំណោយទានជាមួយអ្នកជិតខាងរបស់អ្នក។
    - គ) អនុញ្ញាតឲ្យសេចក្តីស្រឡាញ់ដឹកនាំក្នុងការប្រើប្រាស់វា។
    - ឃ) រង់ចាំឲ្យអ្វីកើតឡើងសិន។
-

### ការប្រឡងផ្ទាល់ខ្លួន

ត្រូវ/ខុស។ ចូរសរសេរអក្សរ ត នៅក្នុងចន្លោះបន្ទាត់ នៅពីមុខប្រយោគនីមួយៗដែលត្រឹមត្រូវ។

សរសេរអក្សរ ខ ប្រសិនបើប្រយោគនោះខុស។

- .....១ ផ្នែកសំខាន់ពីរនៃព្រះកាយរបស់ព្រះគ្រីស្ទ គឺព្រះសិរសា និង ព្រះហស្ថ។
- .....២ ព្រះកាយរបស់ព្រះគ្រីស្ទមានសមាជិកជាច្រើន។
- .....៣ សមាជិកខ្លះៗនៃព្រះកាយគឺមិនមានសារៈសំខាន់ឡើយ ព្រោះពួកគេមិនត្រូវបានគេមើលឃើញ។
- .....៤ សមាជិកផ្សេងៗគ្នានៅក្នុងព្រះកាយរបស់ព្រះគ្រីស្ទមានមុខងារខុសៗគ្នា។
- .....៥ ព្រះគ្រីស្ទទ្រង់សព្វព្រះហឫទ័យ នៅពេលដែលយើងប្រៀបធៀបខ្លួនយើងទៅជាមួយអ្នកដទៃ។
- .....៦ ប្រសិនបើយើងប្រៀបធៀបខ្លួនយើងជាមួយនឹងសមាជិកដទៃទៀតនៅក្នុងព្រះកាយរបស់ព្រះគ្រីស្ទនោះយើងអាចបំបាក់ទឹកចិត្តរបស់ពួកគេ។
- .....៧ ទេពកោសល្យរបស់មនុស្ស មិនមែនជាព្រះអំណោយទានខាងឯវិញ្ញាណនោះទេ។
- .....៨ ពួកយើងកើតមកជាមួយនឹងព្រះអំណោយទានខាងឯវិញ្ញាណ។
- .....៩ ព្រះជាម្ចាស់មិនប្រទានព្រះអំណោយទានខាងឯវិញ្ញាណ ដើម្បីគ្រាន់តែឲ្យយើងសប្បាយចិត្តឡើយ។
- ....១០ ភាពជាអ្នកបម្រើជំនិត រួមមានការប្រើប្រាស់ព្រះអំណោយទានខាងឯវិញ្ញាណប្រកបដោយភាពស្មោះត្រង់។
- ....១១ ព្រះអំណោយទានខាងឯវិញ្ញាណទាំងអស់ បំពេញគោលបំណងរបស់វាបានល្អបំផុតតាមរយៈសេចក្តីស្រឡាញ់។

**ចម្លើយសម្រាប់សំណួរលំហាត់អនុវត្ត**

- ១ ក) ព្រះត្រីសុ
  - ខ) អ្នកជឿ ឬ ក្រុមជំនុំ
- ៧ ក) ការប្រៀបធៀបខ្លួនយើងទៅជាមួយអ្នកដទៃធ្វើឲ្យព្រះអម្ចាស់មិនសព្វព្រះហឫទ័យ។
  - គ) ការប្រៀបធៀបខ្លួនយើងទៅជាមួយអ្នកដទៃ បង្ហាញឲ្យឃើញថា យើងមិនដឹងថាយើងមានសារៈសំខាន់យ៉ាងណានៅក្នុងព្រះកាយនោះទេ។
- ២ ក) សិរសា
  - ខ) ក្រុមជំនុំ
  - គ) ព្រះកាយ
- ៨ ក) ខ្លួនយើង , អ្នកដទៃ
  - ខ) ព្រះជាម្ចាស់
  - គ) ព្រះកាយ
- ៣ ក) ព្រះសិរសា
  - ខ) សមាជិក x
- ៩ ខ) ជាចម្លើយត្រឹមត្រូវ
- ៤ ខ) សមាជិកជាច្រើន
- ១០ ក) និង គ) គឺជាចម្លើយត្រឹមត្រូវ
- ៥ ក) ត
  - ខ) ត
  - គ) ខ
- ១១ គ) អនុញ្ញាតឲ្យសេចក្តីស្រឡាញ់ដឹកនាំការប្រើប្រាស់ពួកវា
- ៦ ក) ខ
  - ខ) ខ
  - គ) ត